

ఉన్నట్లుండి ఉలిక్కిపడింది నీలిమ... చుట్టూ కలియజూసింది. ఎక్కడించీ ఈ శబ్దం? అనుకుంటూ ఒక్కసారి లేచి అటూ ఇటూ చూసినా, ఎక్కడా ఏదీ కనబడలేదు. అక్కడి విశాలవాతావరణంలో చక్కని గుడి ప్రాంగణంలో గుడిగంటలు తప్ప ఇంకేమీ వినబడవని వచ్చిన నీలిమకు ఈ శబ్దం ఎక్కడిదో అర్థం కావటం లేదు. ఒక పక్కగా సెలయేరు, పలచగా జనం, బహుశా భగవంతుడు కూడా నాలానే ప్రశాంతతను కోరుకుంటున్నాడేమో పాపం. ఆ ముఖంలో చిరునవ్వులు చిందిస్తూ నా వైపు చూస్తున్నట్లుంది. ఎదురుగా నిలువెత్తు రాముని విగ్రహం. పక్కనే తానుగా ప్రేమించి పెళ్లి చేసుకున్న సీతతో ఎంతో ప్రశాంతంగా వుండచ్చు. కానీ ఏమిటో ఆ ప్రశ్నార్థకం? ఇప్పుడర్థమైంది నాకు. ఆ శబ్దం నా గుండె లోనిదే అని. చిరునవ్వులు చిందిస్తూ నా వైపు భయంగా చూస్తూ, ఒక వైపు ఆరాధన, మరో వైపు ఆవేదన, ఏవీ కనబడనీయకుండా, గంభీరంగా, హఠాగా నిలుచుని, నా వైపు చూస్తున్న కొంటె చూపు నాకు గుర్తు కొస్తోంది. ఆ మాటలు..

“నీలూ! నేను నిన్ను ప్రేమిస్తున్నా ను, నీ నడవడి, మాట, ప్రవర్తనలో ఏదో ఒక కొత్త దనం వుంది” లాంటి ఇంకా ఇంకా ఎన్నో మాటలు గుండెల్ని తట్టి లేపుతున్నాయి. నిర్వికారమైన ఈ జీవితానికి, ఈ గుండెకు, ఈ శరీరానికి, ఏ మందూ పని చేయనంతగా ఆ మాటలు మంత్రాల్లా పని చేశాయి. ఎక్కడించీ వచ్చింది ఈ అధికారం? అంత చనువు, ఇంతటి ఆత్మీయత ఎక్కడివి? అయినా నాకెందుకు? అవసరమా? అనే మాటలు అర్థం కాకున్నా, జీవితమంతా యాంత్రిక జీవితంతో అలసిపోయిందేమో నా ఎండిపోయిన గుండె... మళ్ళీ చిగురించినట్లయింది. ఇక ఈ జన్మకు నిద్ర అవసరం లేదు. ఆహారం అసలే అవసరం లేదు. అన్నీ ఒక్క మాటతో సరిపోతున్నట్లుంది. అనే ఆలోచన వచ్చేసరికి ఒక్కోసారి నాలో నేనే నవ్వుకుంటాను. ఎవరినో ఏదో నేను ఓదార్చాలని అనుకుంటే. ఆ ఓదార్చే నాకు అవసరమైందేమో అనిపించే తీరు, నాకే ఆశ్చర్యంగా వుంది.

అయినా ఎందుకో దుఃఖం తన్నుకొస్తున్నట్లుంది. కన్నీళ్లు ఎంతో అదృష్టమయినవి. ఎవరిలో వచ్చినా వారి కోసమే వస్తాయి. ఎప్పుడో చిన్నతనంలో అంటే కాలేజీ రోజుల్లో కథలుగా అనుకున్నవి, నిజజీవితంలో ఇన్నాళ్లకు ఎదురవటమా? అయినా ఆనందంగా ఆహ్వానించినా, అవి కేవలం మాటలే అని తెలుసుకున్న మరుక్షణం నాకు ఎవరి కోసం బతకాలో అర్థం కావటం లేదు. విధి మళ్ళీ నన్ను వెక్కిరిస్తున్నట్లుంది. అనుకుని తలచుకుంటూంటే నాకు దుఃఖం ఆగటంలేదు.



జి.వి.ఆర్. కల్పరత్ ఫౌండేషన్ వారి కథల పోటీలో ప్రోత్సాహకబహుమతి పొందిన కథ

రైలు కదిలే సమయంలో నేను ఎదురుగా చూశాను. సుమారు ఇరవై ఏళ్లు వుంటాయేమో, కళ్లు ఎరుపెక్కి ముఖానికి ఒక చేతి రుమాలు అడ్డం పెట్టుకుని కూర్చున్న తీరు నాకెందుకో వింతగా అనిపించినా, అయినా అపరిచితుడు కావటంతో నేనంతగా శ్రద్ధ కనబరచలేదు. అయినా నిమిషాలు గంటలు గడుస్తున్నా, ఆ దుఃఖం ఆగటం లేదు. నాకెందుకో ఆ రోజు చాలా ఆకలేస్తోందనేమో టిఫిన్ బాక్స్ నిండా అన్నాన్ని నింపుకున్నాను. తీరా రాత్రి పది కావొస్తున్నా ఆ దుఃఖం ఆగకపోవడం నాకు ఎంతో కంగారుగా అనిపించి, కాస్త మెల్లగా “బాబూ..” అని పిలిచాను, ఆ పిలుపు అతనికి వినిపించిందో లేదో తెలియదు కానీ, నన్నయితే చూడలేదు.

ఇక నేను ఆగకుండా, “నిన్నే, పిలుస్తుంటే వినబడదా?” అన్నాను, భుజంపై చెయ్యి వేస్తూ. ఆ స్పర్శకు కాబోలు, నావైపు ఒక్కసారి చూసి కాస్త విసుగ్గా ముఖం పెట్టి, “నాకేం కాలేదు అయినా మీకెందుకు?” అన్నాడు, మరీ విసుగ్గా.

“నాకు కావాలి నువ్వు చాలాసేపు నుండి ఏడుస్తూనే ఉన్నావు. నాకైతే ఆకలేస్తోంది. నువ్వలా ఏడుస్తూ వుంటే నాకెలా తినబుద్ధి అవుతుంది చెప్పు?” అన్నాను, నవ్వుతూ. నాకైతే డబ్బు ఇవ్వకపోతే అలిగిన నా కొడుకు గుర్తు వచ్చేడు.

“నా ఏడుపు, నా యిష్టం, ఎంత సేపైనా ఏడుస్తాను. మీరేమైనా నాకు ఆపులా, సన్నిహితులా? మీ ఆకలెందుకు ఆపుకోవటం? మీరు తినండి” అన్నాడు, కళ్లు తుడుచుకుంటూ.

“దీన్ని బట్టి నాకు అర్థం ఏమైందంటే, నువ్వు ఎంతో మంచివాడివని” అన్నాను నవ్వుతూ, ముఖంలోకి తొంగి చూస్తూ.

“అదెలా అర్థమైంది? నేనేమీ మీతో మాట్లాడండే!” అన్నాడు మళ్ళీ విసుగ్గా ముఖం పెట్టి.

“నువ్వు మాట్లాడావు, నీ మాటల్లో సంస్కారం వుంది. నేనెవరినో తెలియకున్నా, మీరు అంటూ సంబోధించావు. అది చాలు, నీవెవరో తెలుసుకోవడానికి. మరి ఇంతటి వాడికి ఇంత బాధ ఎందుకు కలిగిందో తెలుసుకోవాలని నాకుండకూడదా? మా బాబూ అంతే. పట్టుకుంటే వదలడు. ఏది కావాలన్నా నిమిషాల్లో కళ్ల ముందు వుండాలంటాడు” అంటూ ఆ ముఖంలో మార్పును కనిపెట్టాను.

“నేనేమీ ఏది కావాలంటే అది ముందుండా అని అనుకోలేదు.. ఆంటీ!”

“మరేం కావాలనుకుని ఇలా బాధ పడుతున్నావు?” రెట్టించాను.

“ముందు మీరు అన్నం తినండి..” అన్నాడు ఆ బాక్స్ వేపు చూస్తూ.

# నిధిలబ్ధి

## శలజంబుల

అయినా నా దుఃఖం ఎవర్ని కరిగిస్తుందని? అయినా నేనే మళ్ళీ మాట్లాడాలని ప్రయత్నించినా, ఎవరో పక్కనే వున్నట్లు మాట్లాడుతున్నట్లు ప్రవర్తించే ఆ తీరు నాకెంతో ఆశ్చర్యాన్ని కల్గించాయి. అంటే ఇంతగా నన్ను నమ్మించాలని ఆడిన నాటకమా? ఎందుకు? ఇందులో అతని ఆంతర్యం ఏమిటి? ఎంతగా ప్రయత్నించినా అర్థం కావటం లేదు. ఇంతలో... నాకు తిరుగు ప్రయాణానికి సమయం ఆసన్నమైంది. రైలుకు మరీ తొందరెక్కువేమో, నా కంటే చాలా ముందుగా వచ్చింది. ఈ రైలు ప్రయాణం అంటే ఒక పక్క నాకు ఇష్టం లేకున్నా, మరో పక్క ఒంటరిగా నేనేంటో ఆలోచించుకునే అవకాశం వస్తుందనే సంతోషం కూడా, ఆ సమయం ఇప్పుడు ఆసన్నమైందంటే, ఒక పక్క అలజడితో పాటు ఆనందం కూడా కలుగుతోంది. నాకంటూ ప్రశాంతతను కలిగించేవి ఒక్క రైలు ప్రయాణం, లేదా నన్నే నమ్ముకున్న నా ఏకాంతం, నా కోపం, నా కన్నీళ్లు, నా ఆశయం, లాంటి వన్నీ నా నేస్తాలే!

“సరే నేను తింటాలే. నువ్వెప్పుడు భోంచే శావో నాకు తెలియదు కదా, అందుకే నువ్వు, నేనూ కూడా కలిసి తిందాం, సరేనా?”

అన్న వెంటనే పాపం ఎంత ఆకలిగా వున్నాడో ఏమో... నా చేతిలో వున్న బాక్స్ ను అందుకుని మొత్తం తినేశాడు. పూర్తి అయిన తర్వాత, “అయ్యో ఆంటీ, మీరు అస్సలు తినకుండా నేనే తినేశాను. ఏమీ అనుకో కండి, అంటూ ఒక కొంటెనవ్వు నవ్వాడు.

అప్పుడు నాకు నిజంగా నవ్వు వచ్చింది. అందుకే, “మా బాబూ అంతే.. కోపం వస్తే, అదీ తినమని నేను విసిగిస్తే అంతా తినే స్తాడు” అన్నాను నవ్వుతూ.

ఆ మాటలకు అతను ఏం అనుకున్నాడో ఏమో, “సారీ ఆంటీ” అన్నాడు మెల్లగా తల దించుకుని, నేల చూపులు చూస్తూ.

“వద్దమ్మా, అలా అనకు, నాకు నిజంగా ఆకలి లేదు, ఏదో నీ చేత తినిపించాలనే ఉద్దేశ్యంతోనే అలా అన్నాను” అన్నాను ఒక వైపు ఆకలి వేస్తున్నా, అల్లరి పిల్లలు అంతే అనిపించింది.

“ఇప్పుడు చెప్పు. అసలు నువ్వెందుకు అలా వున్నావు చెప్తావా?” అడిగాను.

“నేను ఇల్లు వదిలి వచ్చేశాను ఆంటీ! అన్నాడు.

“అది తెలుస్తూనే ఉంది. ఎందుకు అని అడుగుతున్నా” అన్నాను మళ్ళీ రెట్టిస్తూ.

“సమ్ హౌ ఐ డోంట్ లైక్ మై పేరెంట్స్” అన్నాడు, కేరలేస్ గా.

“అలాగా.. మనం కాస్సేపు తెలుగులో మాట్లాడుకుందామా? అదీ సరదాగా, నీకు వచ్చు కదా.”

“ఆ.. వచ్చు, నాకు మా అమ్మా, నాన్న అంటే ఇష్టం లేదు” అన్నాడు తెలుగులో మాట్లాడాలనే సంకల్పంతో.

“ఏం, ఎందుకని? నీకు తిండి పెట్ట లేదా? చదువుకోమనలేదా? ఇంట్లో వుండనివ్వలేదా? ఇవేవైనా నీకు లోటు చేశారా చెప్పు. వారి మీద నీకే కాదు నాకు కోపంగానే ఉంటుంది” అన్నాను.

“అవి ఎవరికి కావాలంటే.. ఆ మాత్రం ప్రతి తల్లి, తండ్రి చేస్తూనే ఉన్నారు” అన్నాడు ఎంతో కేరలేస్ గా, జుట్టును వెనక్కు తోసుకుంటూ.

“అంటే ఈ వయసులో ఇంత కంటే ఇంకేం కావాలమ్మా? నాకర్థమైంది. నీకు సెల్ ఫోన్ కొనివ్వలేదేమో. అంతేనా, లేక నువ్వడి గిన బండి లాంటిది కొనలేదేమో. అంతే నా?” అన్నాను చాయిస్ ఇస్తున్నట్లు.

“అదేం లేదంటే. నేను ఒక అమ్మాయిని ప్రేమించాను” అనగానే..

“అది అలాంటిదేదో అయ్యింటుందని అనుకున్నానులే, ఆ చెప్పు ఆ తర్వాత...?”

“మా కులాలు వేరు, వాళ్ళకి ఆస్తి లేదు. మాకు వుంది. మా అమ్మకేమో కట్టుం కావాలి. ఆ అమ్మాయికి ఆ స్తోమత లేదు. నాకు ఆ అమ్మాయి లేకపోతే బతుకే లేదు, అందుకే ఇలా ప్రయాణం చేసి చేసి ఎక్కడో

ఒక చోట దూకి చనిపోవాలని నిర్ణయించు కున్నా ఆంటీ, అప్పుడు కానీ మా అమ్మా, నాన్నలకు బుద్ధి రాదు!” అన్నాడు కోపంగా.

నాకు కాస్త కోపం వచ్చింది, ఎందుకంటే నేనూ తల్లినే కదా. కానీ ఇప్పుడు సమయం కాదని గ్రహించి, “నాకు నిన్ను చూస్తోంటే నవ్వొస్తోంది. ఒక లోకం తెలియని అమాయ కుడు తన చొక్కాకు నిప్పు అంటించుకుని మంటలు ఎంత బావున్నాయో అనుకున్నా డట, అలా వుంది నీ పరిస్థితి” అన్నాను, నవ్వుతూ.

“నీకు తెలియదు ఆంటీ, మా అమ్మా, నాన్న సంగతి, ఎప్పుడూ చదువుకోమని తప్ప ఏమీ చెప్పరు.”

“అంత కంటే ఏం చెప్పాలని నీకు అనిపి స్తోంది? అంటే ప్రేమించమని లాంటివి తల్లి తండ్రి చెప్పరు కదా!”

కాస్సేపు మౌనంగా వున్నా, “అలా



కాదంటే” అన్నాడు మెల్లగా.

“ఇంతకీ నువ్వేం చదువుతున్నావు?”

“బిటెక్, ఫైనలియర్.”

“ఆ అమ్మాయి?”

“ఫిజిక్స్ లెక్చరర్.”

“ఇంకేం? నీకు ఉద్యోగం కూడా అక్కర లేదు, ఆ అమ్మాయి నిన్ను పోషిస్తుంది. అంతే కదా? పెళ్లి చేసుకోండి” అన్నాను, చాలా తేలిగా.

“మరి ఆమె నా కంటే నాలుగు సంవత్స రాలు పెద్దది కూడా. అయినా నాకు ఆమె అంటే చాలా ప్రాణం” అన్నాడు.

“ప్రాణం అంటే పెళ్లి చేసుకోవాలి. చనిపో వటం ఎందుకు?” ఎదురు ప్రశ్న వేశాను.

“మరి మా నాన్న ఈ పెళ్లి చేసుకుంటే చనిపోతానని బెదిరిస్తున్నాడు ఆంటీ!”

“చాలా బావుంది. చేసుకుంటే మీ నాన్న చనిపోతాడు, చేసుకోకపోతే నువ్వు చనిపో తావు. మొత్తం మీధ మీ ఇంట్లో ఎవరో ఒకరు చనిపోవడం ఖాయం అన్నమాట. చాలా కష్ట

మైన పరిస్థితి వచ్చిందమ్మా, నీకు. నీ పేరేంటు న్నావు?” అన్నాను చాలా క్యాజువల్ గా.

“సందీప్. ఆంటీ మీరే నాకు ఏదో ఒక దారి చూపాలంటే..” ప్రాధేయపడ్డాడు.

“సరే, నువ్వొక్కసారి నాకు మీ స్నేహితురాలు, అదే నువ్వు పెళ్లి చేసుకోవాలనుకుంటున్నావే... ఆమెతో మాట్లాడిస్తావా? అన్నాను సూటిగా.

“ఎందుకంటే?” కంగారుగా అడిగాడు సందీప్.

“నేనే అనను లేమ్మా, ఆ అమ్మాయి విషయం కూడా తెలియాలి కదా..” అన్నాను, పక్కనే వున్న సెల్ ఫోన్ అందుకుంటూ.

విషయం విన్న నాకు ఏమీ తోచలేదు. ఏంటి యువతరం? ఏమైపోతున్నారు? వీళ్లే దనుకుంటే అది తప్పకుండా జరిగిపోవా లంటే ఎలా కుదురుతుంది? ఇంతగా చెప్పిన ఆ శ్రావణి వుద్దేశ్యం వీడు తెలుసుకోనక్కర లేదా? అసలేమైంది? ఏ విధంగా చెబితే అర్థం అవుతుంది? ఇప్పుడు నేనేమైనా కటు వుగా చెప్పడం మొదలెడితే, తెలిసీ తెలియని వయసులో తాను అన్నంత పనీ చేస్తాడు, అనుకుని ఆలోచిస్తూంటే...

“ఏమైంది ఆంటీ, అలా అయిపోయా రు?” అడిగాడు ఆశ్చర్యంగా.

“ఏమీ లేదమ్మా. ఇంతకీ నువ్వు ఆ అమ్మాయిని అడిగావా?” అన్నాను.

“అడగడం ఎందుకంటే.. ఎప్పుడు కాలే జీలో కనబడినా నవ్వుతుంది. భోంచేశావా? అంటుంది, ఇంకొనా చదువుకోకూడదా అంటుంది. ఈ రోజు ఏంటి నువ్వు ఇంత స్టార్ట్ గా వున్నావు అంటుంది.

ఇంత కంటే ఏం కావాలి ఆంటీ, ఆమె నన్ను ఇష్టపడుతోంది అనడా నికీ?” అనటం చూస్తుంటే నాకు నోట మాట రాలేదు. ఇదేం ప్రేమ? ఆశ్చర్యంగా వుండే... అనుకుంటూ ఇలాంటి ప్రేమకు ఆత్మహత్య ఒక్కటా? అనుకుని, “అదేంటి సందీప్. ఇందాక అన్న నీ మాట లన్నీ నేనూ అడిగాను. నేను తెచ్చు కున్న అన్నం కూడా తిన్నావు కదా, నువ్వు పలకరించకున్నా, నేనే నిన్ను పలకరించాను, నవ్వించాను కూడా. నాకు ఆకలి వేస్తున్నా నీతో నేను మాట్లాడుతూనే వున్నాను. నాకు నిన్ను ఓదార్చాలని ఉంది. మరి నీ లెక్క ప్రకారం నన్ను కూడా నువ్వు ప్రేమించాలి కదా?” అన్నాను నవ్వుతూ.

“మీరు అలా మాట్లాడకూడదు ఆంటీ.. ఎందుకంటే మీరు నా కంటే పెద్దవారు” అన్నాడు తల దించుకుని.

“మరి ఆమె కూడా పెద్దవారే కదా నాన్నా...”

ఏం మాట్లాడాలో తెలియలేదు. కాసేపు

“మరి ఆమె నన్ను ప్రేమిస్తోందిగా ఆంటీ!”

“అలా అని నీకు చెప్పిందా?” అడిగాను సూటిగా.

“లేదు.”


“మరి ఎలా నీకు నువ్వే అనుకుంటే? నా ప్రేమలో తల్లిని చూశావు. నీ ఆధునిక భాషలో ఆంటీని చూశావు. అలాంటప్పుడు

# విశాఖ నగరిపై ప్రేమగీతం

లోనే విద్యాసాగర్ కు విశాఖతో వున్న అనుబంధ మేమిటో వెల్లడి అవుతుంది. అశోక

విమర్శకుల సమీక్షలకీ, సమీక్షకుల విమర్శలకీ లొంగనిదేదైనా ఉందంటే అది కవి

త్వం. నిర్వచనాలకి లొంగుతుందా అనిర్వచనీయమైనదీ, అనిర్వాచ్యమైనదీ? మాటల పరిధిలోకి వస్తే, కవిత్వం ఉత్త వచనమవుతుందే తప్ప, రసాత్మకమైన కావ్యం కాబోదు. కవిత్వమంటే తురీయావస్థలోని కవి పలవరింతలే. "ఇది విశాఖ-ఈ సుఖ దుఃఖాల స్వర్గంలో నేనో కొన్నేళ్లకు పైగా ఉన్నాను. జీవితమంటే స్వర్గసరకాల ఛాయాదేహాళి కదా!" అన్న వాక్యాలు వ్యాఖ్యానాలకు లొంగేనా? అందుకే విద్యాసాగర్ ఇన్న రణగోణధ్వనుల గడబిడలో కూడా అచ్చమైన కవిగా మిగిలాడు. ఈ ఆదివాసుల చెలికాడు, ఇప్పుడు విశాఖ నగరసుందరి ప్రేమికుడు. ప్రేమికుడు కాబట్టి తాను ఆరాధించిన మనోహరిపై ఓ ప్రేమగీతం వ్రాశాడు. అదే ఈ 'విశాఖ .. నా విశాఖ!' కావ్యం. ఆయా నగరాలపై ప్రేమను పెంచుకున్న కవులు కావ్యాలతో నీరాజనం పట్టడం కొత్త కాదు. ఇదివరలో అనేకులు, ఇలా తమకు నచ్చిన ప్రాంతాలపై కావ్యాలు వెలువరించారు. విద్యాసాగర్ గారి 'విశాఖ .. నా విశాఖ!' కూడా ఆ కోవలోనిదే. ఇందులో ఆయన విశాఖ మీద పెంచుకున్న మమకారాన్నీ, ప్రేమనీ చూడవచ్చు. "విశాఖ! నా విశాఖ! మహా ప్రస్థానాల వాటికా! భావి మహోదయాల నాసికా! తూర్పుతీరపు దీపశిఖా" అనటం



**విశాఖ ... నా విశాఖ!**  
**రచన:**  
**విద్యాసాగర్,**  
**ప్రతులకు:**  
**ఎమెస్కో బుక్స్,**  
**ఎలూరు రోడ్డు,**  
**విజయవాడ-2,**  
**పేజీలు:**  
**136,**  
**వెల:**  
**రూ.75/-**

వనానికి దారి, గతవైభవాల కోమలి, ఊహల రైలుకు బోగీలెన్ని?, సంద్రమా! నేస్తమా! జాలరి పేట, నా కలంలో సిరా, తూర్పు కనుమలు, నాకెరికేటి ఉంతాది..., శ్రమైకజీవనసౌందర్యవాటిక, శ్రీ విశాఖ, శ్రీశ్రీ విశాఖ, జ్ఞాపకం పువ్వు అన్నవి ఇందులోని కవితల శీర్షికలు. అయితే ఊహల రైలుకు బోగీలెన్ని? నాకెరికేటి ఉంతాది... శ్రీ విశాఖ: శ్రీశ్రీ విశాఖ అన్నవి మాత్రం ప్రత్యేకంగా పేర్కొనదగ్గవి. 'ఊహల రైలుకు బోగీలెన్ని?' కవితలో 'ఆ తీరాల వెంటే తప్పి పోదామా పిల్లల్లాగా అలివ్ రిడ్డె తాబేళ్లలాగా' అంటారు విద్యాసాగర్. విశాఖ సమీపస్థప్రాంతాలన్నీ ఈ కవితలో తారసపడతాయి. ఇక 'నాకెరికేటి ఉంతాది...' అన్నది పూర్తిగా విశాఖ (ఉత్తరాంధ్ర) యాసలో మట్టివాసనలతో సాగి పోయే శ్రామికకవిత. 'శ్రీ విశాఖ-శ్రీశ్రీ విశాఖ'లో విద్యాసాగర్ ఒక విలక్షణ ప్రయోగం చేశారు. ఇది శ్రీశ్రీకీ, విశాఖకీ జరిగే మాటామంది. ఈ సంపుటిలోని కవితలు రేడియో రూపకరూపంలో కూడా ధరించడం ఇంకో విశేషం. విశాఖపట్టుంలో సాగరముంది. విద్యాసాగర్ లోనూ సాగరముంది. ఈ సాగరతీరాలలో నడక సేద తీరుస్తుంది.

వై.ఎస్.ఆర్.

ఆమె ప్రేమలో తోబుట్టువుని చూడలేవా?" అడిగాను.  
 "అలా అని నీకు చెప్పిందా?" అన్నాడు కోపంగా.  
 "చెపితే ఏం చేస్తావు?"  
 "చంపేస్తాను దాన్ని...!" అనే మాట పూర్తి కాకుండానే చెంప చెళ్లుమనిపించాను. నా అతి చనువు పక్కనే వున్నవారికి కాస్త ఇబ్బంది కలిగించిందేమో, "అదేంటమ్మా! పసిపిల్లవాడిని అలా కొట్టావు?" అని అడిగారు.  
 "ఏమీ లేదండీ. వాడు మా వాడే, కాస్త పెంకిఘటం. దారిలో పెట్టాలంటే ఒక్కోసారి తప్పదు, మేము హైదరాబాద్ వెళ్లాలని బయలుదేరాం. మరి మా వాడేమో మధ్యలో దిగిపోదామని గొడవ చేస్తున్నాడు. ఏం చెయ్యాలి చెప్పండి" అని సర్ది చెబుతూ, వారి దృష్టిని మార్చాను.  
 "సందీప్, ప్రేమ అనేది ఒక అపురూపమైన పదం, అది అందరి సొత్తూ కాదు. ఒక ప్రేమ, అది తల్లి నుండి కావచ్చు, చెల్లిది కావచ్చు, ఎవరైనా కట్టి పడేసేదే ప్రేమ. ఆ ప్రేమ జీవితాంతం వుండేలా చూసుకోవాలే తప్ప, జీవితాన్ని నాశనం

చేసేదిగా వుండకూడదు, అసలు ఆ అమ్మాయి నిన్ను ఏ దృష్టితో చూస్తోందో తెలుసుకోలేని నువ్వు, జీవితంలో ఎలా జీవిస్తావు? అయినా ఒకరిని చంపే హక్కు ఎవరికుంది? నువ్వెవరు ఆమెను చంపడానికి? ఆమె నుండి బలవంతంగా ప్రేమను పొందడానికి? ఇక చనిపోతావనుకుంటున్నావు. ఈ రోజు నువ్వు చనిపోతే, నిజంగా ఏద్యేది నీ కన్నతల్లితండ్రులే., కనీ పెంచీ పెద్ద చేసిన వారిని చూడకున్నా పర్వాలేదు. బతికుండాగా చచ్చి సాధించడం ఇదేం న్యాయం? నువ్వు పసిపిల్లవాడివేం కావు, నీకు నా మాటలన్నీ అర్థమవ్వకపోవడానికి. నువ్వు వెంటనే మీ ఇంటికి వెళ్లు, పూర్తి చేయాల్సిన పనులు అంటే చదువు పూర్తి చేయి, తర్వాత నీ కాళ్లపై నువ్వు నిలబడు, ఆర్థికంగా, ఆ తర్వాత పెళ్లి, ప్రేమ లాంటివన్నీ తెలిసిందా?" అన్నాను. "చెప్పు నువ్వెక్కడికి వెళతావు?" అడిగాను సీరియస్ గా.  
 "అమ్మ దగ్గరకు" అన్నాడు మెల్లగా.  
 "గుడ్, కీపిటప్., అంటూ ధైర్యం చెప్పాను. నాకు ఎంతో తృప్తిగా వుంది కూడా. ఒక జీవితాన్ని నిలబెట్టాననే సంతో

షం ఉంది. ఒక ప్రయాణం ద్వారా ఒక మంచి పని చేశాననే తృప్తి వుంది.  
 కానీ, నా గుండె మాత్రం ఇంకా బరువుగానే ఉంది, నా బాధ ఎవరికి చెప్పుకోవాలి? ఒక పక్క ప్రేమించకుండానే, ప్రేమిస్తుందనే నమ్మకంతో ఒకరు, మరో పక్క ప్రేమతో వున్నా గుర్తించకుండా ప్రపంచంలో అందాల వెంట తిరిగేవారు ఎందరో, అయినా ప్రేమ, అంటేనే స్త్రీ ప్రతిరూపం., అలా కాకుండా అందమైన చెల్లు, సెలయేరు, అలలు, కొండలు, ఆకాశం, స్వేచ్ఛ లాంటి వాటిలో ఆనందం వుంటుందా? ఇవన్నీ ప్రేమించే మనసులో వుండవా? అది తెలుసుకోలేక పరుగులు తీస్తున్న ఈ నవనాగరికతలో స్త్రీజాతి మొత్తం, ఏ విధమైన ఆశల్ని పొందలేక, ఏ విధంగానూ తమ కిష్టమైన జీవితాన్ని జీవించే ధైర్యం చాలలేక, బతకలేక, చావలేక, జీవచ్ఛవాలా ఎంత కాలం? అనేవి జవాబు లేని ప్రశ్నలే.  
 ప్రపంచమంతా ఇలాంటి శిథిలచిత్రాలే., వీటికి స్పందన లేదు. వుండకూడదు కూడా, ఉంటే... ఏమో?